



International Journal of Sanskrit Research

अनन्ता

ISSN: 2394-7519

IJSR 2024; 10(3): 243-246

© 2024 IJSR

www.anantaajournal.com

Received: 02-04-2024

Accepted: 05-05-2024

Prahallad Mishra

Department of Sanskrit,
Guest Faculty, Kalahandi
University, Odisha, India

अभिज्ञानशाकुन्तले नाट्यतत्वानां विवेचनम्

Prahallad Mishra

DOI: <https://doi.org/10.22271/23947519.2024.v10.i3d.2397>

प्रस्तावना

संस्कृतसाहित्यवाङ्मयस्य वरेण्यः वाणीसाधकः महाकविकालिदासः सर्वातिशयित्वेन विलसति । संस्कृतसाहित्ये यावन्तो नाट्यकाराः प्रयतन्ते तेषु कालिदासस्य स्थानं सर्वोच्चमिति निश्चयेन वक्तुं पार्यते । कालिदासस्य तिस्त्रः नाटककृतयः प्रसिद्धास्तत्रापि तेषु अभिज्ञानशाकुन्तलम् महाकविकालिदासेन विरचितमेकं बहु प्रसिद्धं नाटकम् अस्ति। अस्य नाटकस्य नायकः दुष्यन्तः नायिका शकुन्तला चास्ति। दुष्यन्तः शकुन्तलाया सह गान्धर्वविवाहं कृतवान्, तदा सः स्मृतिचिह्नं नाम अङ्गुलीयकं दत्तवान् । तत् दुष्यन्तेनापमानिता गर्भवती सा मारीचाश्रमे निवसन्ति भरतनामकं पुत्रमजनयत् । केनचित् धिवरेण तदङ्गुलीयकमभिधानं दुष्यन्तः लब्धवान् । तद् दृष्ट्वा एव संपूर्णं पूर्ववृत्तं स्मृतवान् । विरहशोकाकुलः सः शकुन्तलाम् स्मृतवान् । विरहशोकाकुलः सः शकुन्तलाम् स्मृतवान्। अनन्तरं देवासुरसंग्रामात् प्रत्यावर्तनकाले तत्राश्रमे गतवान् । तत्र भरतेन सह शकुन्तला मिलितवती । नाटकस्यास्य विश्वसाहित्येऽत्यधिकं महत्वं वर्तते । अतः साहित्यसमीक्षकाः कथयन्ति यत् _

काव्येषु नाटकं रम्यं तत्र रम्या शकुन्तला ।

तत्रापि चतुर्थोऽङ्कः तत् श्लोकचतुष्टयम् ॥

कालिदासो महाभारतस्य कथामाश्रित्य शाकुन्तलं नाम नाटकं प्रणीतवान् । कालिदासः स्वीये शाकुन्तले सौन्दर्यभावनायां रससिद्धौ च पुरा सिद्धिं प्राप्तवान् । यत्र कालिदासीयनाटकेषु पात्राणि जीवनशक्तिसम्पन्नानि, उपमाः स्थानीयशोभावर्धनायेव विन्यस्ताश्च भवन्ति तत्रैव हृदयपक्षोऽपि नानादरभाजनतां नीयते । अभिज्ञानशाकुन्तले महाकविकालिदासः नाट्यतत्वानां यथोचितं प्रयुक्तं कृतमस्ति । अतः संस्कृतवाङ्मये अभिज्ञानशाकुन्तलं नाटकं एकं पूर्णाङ्गं नाटकरूपेण सुप्रसिद्धः। तत् नाट्यतत्वानाम् एकमध्ययनमत्र क्रियते-

विशिष्टालङ्कारिकः साहित्यदर्पणाकारः विश्वनाथकविराजस्य नाटकलक्षणानुसारं नाटके यानि तत्त्वानि स्युः ते सर्वाणि कालिदासस्य अभिज्ञानशाकुन्तले यथा विधिः सन्निवेशितः अभवत्। यथा –

एकं पूर्णाङ्गं नाटकम् अभिज्ञानशाकुन्तलम् ।

महाकविकालिदासेन विरचितः अभिज्ञानशाकुन्तलं

Corresponding Author:

Prahallad Mishra

Department of Sanskrit,
Guest Faculty, Kalahandi
University, Odisha, India

नाटकम् एकं पूर्णाङ्गं नाटकरूपेण सुप्रसिद्धा वर्तते । अतः कथ्यते -

"काव्येषु नाटकं रम्यं तत्र रम्या शकुन्तला " अस्य पूर्णाङ्गत्वस्य कारणानि भवन्ति यथा

ख्यातवृत्तम्

नाटकस्य लक्षणानुसारम् नाटकस्य ख्यातवृत्तम् वा इतिवृत्तः कश्चित् वेदः पुराणः, रामायणः महाभारतः प्रभृतिः इतिहास प्रसिद्धः कथा भवेत् । इदमनुसारम् अभिज्ञानशाकुन्तलम् नाटकस्य इतिवृत्तः वा कथावस्तुः पुराणप्रसिद्धः दुष्यन्तशकुन्तलयोः प्रणयकथाया परिपृष्टः । इदं कथा महाभारते पद्मपुराणे अपि च वर्णितः भवन्ति । १

पञ्चसन्धिः

आलङ्कारिकाणां मतानुसारं नाटके पञ्चसन्धिः भवन्ति यथा - मुखसन्धिः, प्रतिमुखसन्धिः, गर्भसन्धिः, विमर्शसन्धिः, निर्वह सन्धिः च । अभिज्ञानशाकुन्तलनाटके एतानि पञ्चसन्धयः सन्निवेशः भवन्ति । यथा - प्रथमाङ्के मुखसन्धिः, द्वितीयाङ्के तृतीयाङ्के च प्रतिमुखसन्धिः, चतुर्थाङ्के पञ्चमाङ्के च गर्भसन्धिः, षष्ठाङ्के विमर्शसन्धिः, सप्तमाङ्के च निर्वहणसन्धेः सन्निवेशः वर्तते । २

विलासादेः वर्णनम्

अभिज्ञानशाकुन्तले नानाप्रकारकं विलासादीनां समृद्धिनां च वर्णनेन साकं अद्भुतः रसस्य तथा आश्चर्यस्यापि वर्णनं वर्तते । ३

भावः रसः च

अस्य नाटकस्य अङ्गीरसरूपेण शृङ्गाररसः अपि चेत् अत्र करुणः, वात्सल्यः, भयानकः प्रभृति अन्येषां रसानां अङ्गीरसरूपेण वर्णनं भवति । ४

अङ्कः

नाटकस्य लक्षणानुसारम् नाटके पञ्चादयोः दशपराः अङ्कानां समावेशः भवेत् । अभिज्ञानशाकुन्तले सप्तसंख्यकाः अङ्काः वर्तन्ते । ५

नायकः

अभिज्ञानशाकुन्तलनाटकस्य नायकः दुष्यन्तः, नायकश्रेणीषु धीरोदात्तः नायकः तथा प्रख्यातः पुरुरवंशस्य दायदः अदिव्यनायकः भवति । ६

अङ्गीरसः

नाटकस्य लक्षणानुसारं वीरः अथवा शृङ्गाररसः मध्यात् एकः अङ्गीरसः भवेत् । अस्य नाटकस्य अङ्गीरसः शृङ्गाररसः एव वर्तते । ७

निर्वहण सन्धौ अद्भुतघटनायाः वर्णनम् अस्य नाटकस्य सप्तमाङ्के निर्वहणसन्धेः सन्निवेशः वर्तते । अस्मिन् अङ्के राजा दुष्यन्तः देवासुरसंग्रामे असुराणां विनाशं कृत्वा यत् विजयलाभं कृतमस्ति वास्तवरूपेण आश्चर्यजनकः एव । द्वितीयः मरीचाश्रमे उभयोः दुष्यन्तशकुन्तलयोः यत् नाटकीय मिलनम् अभवत् तत् अपि अलौकिकः । ८

एतत् सर्वम् आलङ्कारिकदृष्ट्या विश्लेषणेन ज्ञायते अभिज्ञानशाकुन्तलं संस्कृतनाट्यसाहित्यस्य आलोकवार्तिका एव इति ।

अभिज्ञानशाकुन्तलस्य नान्दीविश्लेषणम् - साहित्यदर्पणकारस्य मतानुसारम् -

आशीर्वचन संयुक्ता स्तुतिर्यस्मात् प्रयुज्यते ।

देवद्विज नृपादीनां तस्मान्नान्दीति संज्ञिता ॥

माङ्गल्यशङ्खचन्दाब्जकोककैरवशसिनी ।

पदैर्युक्ता द्वादशभिरष्टाभार्या पदैरूतः ॥९

अर्थात् देवः द्विजः नृपादयः प्रभृतयः आशीर्वचनयुक्तं स्तुतिविधानः यत्र क्रियते तत् नान्दी इत्यभिधीयते । इयं नान्दी शङ्खः, चक्र, पद्मं, कोकः, कैरवादीनां मङ्गलवाचकपसानां प्रकाशः करणीयः । इयं नान्दी द्वादशपदविशिष्टम् अष्टपदविशिष्टं वा भवति । अभिज्ञानशाकुन्तलस्य नान्दी श्लोकः अष्टपदविशिष्टः भवति यथा -

या सृष्टिः स्रष्टुराद्या वहति विधिहुतं या हविर्या च होत्री ये द्वे कालं विधत्तः श्रुतिविषयगुणा या स्थिता व्याप्य विश्वम्

यामाहुः सर्वबीजप्रकृतिरिति यया प्राणिनः प्राणवन्तः

प्रत्यक्षाभिः प्रपन्नस्तनुभिरवतु वस्ताभिरष्टाभिरीशः ॥ १०

त्रिविधम् मङ्गलाचरणम् मध्यात् अत्र आशीर्वादात्मकं मङ्गलाचरणं भवति । अस्मिन् नान्दीश्लोके नाटके वर्णितः मुख्यपात्राणां तथा मुख्यकथावस्तोः संक्षिप्तवर्णनं हेतोः इयं पत्रावलीनान्दी इति कथ्यते ।

अभिज्ञानशाकुन्तले पञ्चसन्धयः

आलङ्कारिकाणां मतानुसारं नाटके पञ्चसन्धीनां समावेशः भवेत् । अतः कथ्यते- नाटकं ख्यातवृत्तं स्यात् पञ्च सन्धि समन्वितम् । ११

महाकविः कालिदासः अभिज्ञानशाकुन्तलेऽपि पञ्चसन्धयः सन्निवेशः कृतमस्ति । यथा तानि मुखसन्धिः, प्रतिमुखसन्धिः, गर्भसन्धिः, विमर्शसन्धिः, निर्वह सन्धिः च । अभिज्ञानशाकुन्तले एतेषां सन्धीना समावेशः अत्र परिलक्षितः

१_मुखसन्धिः

यत्र वीजसमुत्पत्तिर्नार्थरससम्भवा
प्रारम्भेण समायुक्ता तन्मुखं परिकीर्तितम् ॥१२

अनेकार्थवृत्तान्तरसम्बन्धत्वे सति प्रारम्भावस्था योगित्वे
सति बीजोत्पत्तिमत्त्वं मुखसन्धेः लक्षणम् । मुखसन्धेः
लक्षणानुसारम् अभिज्ञानशाकुन्तलस्य प्रथमाङ्के मुखसन्धिः
भवति । यतः अस्मिन् अङ्के दुष्यन्तशकुन्तलयोः
मिलनरूपकं फले उभयोः अनुरागरूपकः वीजः
अङ्कुरितः अभवत् । क्रमशः अयम् अनुरागः विसर्पणः
प्रसारः वा अभवत् । अतः उभयोः अनुरागरूपकः वीजस्य
उत्पत्तिः अस्मिन् प्रथमाङ्के अभवत् अत्र मुखसन्धिः । १३

अभिज्ञानशाकुन्तलस्य प्रारम्भात् यथा - सूतः-
कृष्णसारे ददच्चक्षुस्त्वयि चाधिज्यकार्मुके ।
मृगानुसारिणां साक्षात् पश्यामीव पिनाकिनम् ॥

इति श्लोकात् आरभ्यः द्वितीयाङ्कस्य " विदूषकः- कृतं
भवता निर्माक्षिकम् । साम्प्रतमेतस्मिन्
पादपच्छायाविरचितवितानसनाथे शिलातले निषीदतु
भवान् यावदहमपि सुखासीनो भवामि । राजा - गच्छाग्रतः
। विदूषकः- एतु भगवान् । इत्युभौ परिक्रम्यौपविष्टौ ॥१४

इति उक्तिः पर्यन्तं मुखसन्धिः भवति ।

२_ प्रतिमुखसन्धिः-

फलप्रधानोपयस्य मुखसन्धि निवेशिनः।
लक्ष्यालक्षयीवोद्भेदः यत्र प्रतिमुखं हि तत् ॥

अर्थात् यत्र मुखसन्धिनिविष्टफलस्य मुख्यहेतोः ईषत्
प्रकाशितम् भवति तत्र प्रतिमुखसन्धिः भवति । अस्य
लक्षणानुसारम् अभिज्ञानशाकुन्तलस्य द्वितीयाङ्कस्य "राजा
माधव्य ! अनवाप्तचक्षुःफलोऽसि येन त्वया दर्शनीयं न
दृष्टम् । विदूषक- ननु भवान् अग्रतो मे वर्तते । राजा -सर्वं
कान्तम् आत्मीयं पश्यति । अहं तु ताम् आश्रमललामभूतां
शकुन्तलामधिकृत्य ब्रवीमि । "आरभ्यः "राजा - अहो
विघ्नवत्यः पार्थिताऽर्थसिद्धयः मया हि - मुहुरङ्गु
लिसवृताधरो

प्रतिषेधाक्षरविकलवाभिरामम् ।
मुखमंसविवर्ति न चुम्बितं तु ॥

क्व न खलु सम्प्राते गच्छामि । अथवा इहैव
प्रियापरिभुक्तमुक्ते लतावलये मुहुर्त्तं स्थास्यमि ।
(सर्वतोऽवलोक्य)

तस्याः पुष्पमयी शरीरलुलिता शाय्या शिलायामिमं
क्लान्ते मन्मथलेख एष नलिनीपत्रे नखैर्पितः ।
हस्तात् भ्रष्टमिदं विसाभरणमित्यासज्जमानेक्षणो
निर्गुन्तुं सहसा न वेतसगृहादीशोऽस्मि शून्यादपि ॥

सायन्तने हवनकर्म्मणि संप्रवृते
वेदिं हुताशनवतीं परितः प्रक्रीर्णाः
छायाश्चरन्ति बहुधा भयमादधानाः
सन्धापयोदकपिशाः पिशिताऽशनानाम् ॥

राजा- भोः भोः ! मा भैषीः मा भैषीः अहमागच्छामि ।
(निष्क्रान्तः)" इत्यादिः तृतीयाङ्कस्य अन्तिम पर्यन्तं
प्रतिमुखसन्धिः । १५

३_ गर्भसन्धिः -

फलप्रधानोपयस्य प्रागुद्भिन्नस्य किञ्चन ।
गर्भं यत्र समुद्भेदो हासान्वेषणवान् मुहुः ॥

पूर्वसन्धिद्वये किञ्चिदुदभिन्नस्य मुख्यप्रयोजनं पति प्रधानस्य
मुहुर्मुहुः हासाप्रकाशवान् समुद्भेदो भवति तत्र गर्भसन्धिः
भवति । अभिज्ञानशाकुन्तलं नाटकस्य चतुर्थाङ्कस्य
प्रारम्भात् यथा - " अनसूया - हला प्रियंवदा यद्यपि
गान्धर्वेण विधिना निवृतकल्याणा
शकुन्तलाऽनुरूपभर्तृगामिनी संवृत्तेति निर्वृतं मे हृदयं
तथाप्येतावच्चिन्तनियम् । प्रियंवदा कथमिव । अनसूया-
अद्य स राषिरीष्टिं परिसमाप्यर्षिभिसर्जित आत्मानो नगरं
प्रविश्यान्तः पुषसमागत इतोगतं वृत्तान्तं स्मरति वा न वेति
।....." इति आरभ्यः पञ्चमाङ्कस्य " राजा - किमत्र
भवति मया परिणीतपूर्वा । शकुन्तला - (सविषादम्
।आत्मगतम्) हृदयं! साम्प्रतं ते आशङ्का । शाङ्गरवः - किं
कृतकार्यद्वेषो धर्मं प्रति विमुखता कृतावज्ञा । राजा
कुतोऽयमसत्कल्पनाप्रश्नः । शाङ्गरवः-मूर्च्छन्ती विकाराः
प्रायेणैश्वर्यमतेषु । राजा विशेषेणाधिकक्षिप्तोऽस्मि । (इति
यथोक्तं करोति ।)"पञ्चमाङ्कस्य अंशं पर्यन्तं गर्भसन्धिः
भवति । १६

४_ विमर्शसन्धिः

यत्र मुख्यफलोपायो उद्भिन्नो गर्भतोऽधिकः।
शापाद्यैः सान्तरायश्च सविमर्ष इति स्मृतः ॥

गर्भसन्ध्यपेक्षयाधिकं प्रकाशितस्य प्रधानप्रयोजनस्य हेतुः
पात्रैः कर्तव्यमिति विमर्शसन्धिः । अभिज्ञानशाकुन्तलस्य
पञ्चमाङ्कस्य " राजा- (शकुन्तलां निर्वर्ण्य । आत्मगतम्)।

इदमुपनतमेव रूपमक्लिष्टकान्ति

प्रथमपरिगृहीतं स्यान्न वेत्यव्यवस्यन् ।
भ्रमर इव विभाते कुन्दमन्तस्तुषारं
न च खलु परिभोक्तुं नापि शक्नोमि भोक्तुम् ॥

५. निर्वहणसन्धिः

वीजवन्तो मुखाद्यर्थाः विप्रकीर्णा यथायथम्
एकार्थमुपनीयन्ते यत्र निर्वहणं हि तत् ॥
निर्वहणसन्धिम् उपसंहृतिसन्धिः अपि कथ्यते ।

पादट्टीपणीः

1. अभि.शा.पृ.०९
2. अभि.शा.पृ.०९
3. अभि.शा.पृ.०९
4. अभि.शा.पृ.१०
5. अभि.शा.पृ.१०
6. अभि.शा.पृ.१०
7. अभि.शा.पृ.१०
8. अभि.शा.पृ.१०
9. सा.द.६/२४-२५
10. अभि.शा. श्लोक १/१
11. सा.द.६/७
12. अभि.शा १अङ्क -२अङ्क
13. अभि.शा पृ ५८
14. अभि.शा पृ ५९
15. अभि.शा पृ ५९-६०
16. अभि.शा पृ ६०

सन्दर्भ

1. अलङ्कारप्रदिपः विश्वेश्वर पण्डितः, वारणासी, 221001
।
2. अलङ्कारशास्त्रेतिहास, ISBN-३०२००१ ।
3. संस्कृत -वाङ्मय का वृहत् इतिहास, प्रकाशन-ड.
सच्चिदानन्द पाठक ।
4. संस्कृतसाहित्य इतिहास, आचार्य रामचन्द्र
मिश्र, चौखम्बा संस्कृत प्रतिष्ठान ।
5. साहित्यदर्पण, प्रो.सूर्यमणिरथः साम्वेदि प्रकाशन
ISBN-१७८८१-९३०७७०-५-४, पुरी
6. काव्यप्रकाश, प्रो. सूर्यमणिरथ, पुरी
7. अभिज्ञानशाकुन्तलम् प्रो हरेकृष्ण शतपथी, प्रकाशन
किताव महल